

ደምዳሚ መግለጺ፡ ሓባራዊ ሰሚናር
ሹዱሽተ ፖሎቲካዊ ውድባት ኤርትራ

ሹዱሽተ መሐዙት ፖሎቲካዊ ውድባት ኤርትራ፡ “ብቅኑዕ ራእይ፡ ድሕነት ህዝብን ሃገርን ኤርትራ ንምውሓስ፡ ዓቕምታትና ንጥመር!” ኣብ ትሕቲ ዝብል መሪሕ ጭሮሓ ከካይድዎ ዝቐነዩ ሰሚናር ብዓወት ተዛዚሙ። እዚ ብሰፊሕ ተሳትፎ ኣባላት መሪሕነታት ሹዱሽተኣም ውድባት፡ ካብ 12-17 ሕዳር 2015 ዝተኻየደ ታሪኻዊ ሰሚናር፡ “ገምጋም ህሉው ፖሎቲካዊ ኩነታት ኤርትራ፤ ተሞኩሮ ምሕዝነታትን ሓድነታትን ኣብ ተቛውሞ ደምበ ኤርትራን መጻኢ ሓባራዊ ዕማማትናን” ኣብ ትሕቲ ዝብሉ ሰፋሕቲ ኣርእስታት ግቡእ ምድላው ተገይሩሉ ዝተካየደ ሰሚናር እዩ። እዚ ታሪኻዊ ሰሚናር ዘካየድ ከሎ፡ ቦቲ ሓደ ውገን ሰብኣዊ ክብረት ህዝብና ሓሲሩ፡ ብሂወት ናይ ምንባር መሰሉን ህላውኡን ተነፊጉ፡ ከቢድ ናይ ብርሰት ሓደጋ ኣንጻላልይዎ ኣብ ዘለዉሉ እዋን፤ ሃገርና ኤርትራ ኣብ ጥቓ ምርማስ ኣብ እትርከበሉ ዘላ እዋን፤ ጸረ-ህዝቢ ስርዓት ህግደፍ ኣብ ክፈትሖ ዘይክእል ዓሚቑ ፖሎቲካዊ ቅልውላው ተረግገጉ ዓቕሊ ጽብታዊ ፈተነ ኣጥፊእካ ናይ ምሟት መንገዲ ሓዙ ዝሕንበበሉ ኣብ ዘሎ እዋን፡ ቦቲ ካልእ ሸነኽ ከኣ ተቛውሞ ህዝብናን ናይ ለውጢ ባህሪታቱን ኣብቲ ዝለዓለ ጥርዙ ዓሪጉ፡ ብኣንጻሩ ከኣ ደንበ-ተቛውሞና ክትግምቶ ኣብ ዘጸግም ምድኻም ኣብ ዝርከበሉ እዋንን እዩ ሰሚናር ሹዱሽተ ውድባትና ዝተኻየደን ብዓወት ዝተጸንበለን። ኣብ’ዞም ዝሰዕቡ እዋናውያንን መድረኻውያንን ዕማማት ህዝብን ሃገርን ኤርትራ ከኣ እቲ ታሪኻዊ ሰሚናር ኣብ ናይ ሓባር መደምደምታ በጺሑ፡-

- ህዝቢ ኤርትራ፡ ን20 ዓመታት ዝኣክል ብሰላማዊ ፖሎቲካዊ ተጋድሎ፤ ን30 ዓመታት ከኣ መሪር ደማዊ ብረታዊ ቃልሲ ኣካይዱ፡ ሃገራዊ ናጽነቱ ዘውሓስ ምዑት ህዝቢ እዩ። ዘይከም ባህጉ ግን እቲ መቀጸልታ መሪሕነት ህግሓኤ ዝኹነ ስርዓት ህግደፍ፤ ንኹሉ ድሌታትን ባህሪታትን፤ ንኹሉ ናይ ሰላምን ናይ ደምክራሲን ከምኡውን ናይ ምዕባለን ሕቶታት ህዝብና ኮሊፉ፡ ኣብ ኤርትራ ኩሉ ዲሞክራሲያውን ሰብኣውን መሰላት ረጊጹ፡ ጸጋታት ሃገር ብሙሉኡ ኣብ ትሕቲ ሙሉእ ምሕረቱ ብምእታው፡ “ኣጥሚኻ ግዛእ” ብዝብል ገባቲ ፖሎቲካዊ ኣረኣኢይኡ እናተመርሐ፡ ንህዝብን ሃገርን ኤርትራ ኣብ ሓደጋ ምጽናት ይሸሞም ከምዘሎ ገምጊሙ። ስርዓት ህግደፍ፡ ህልም ዝበለ ጸረ-ህዝብን ሃገርን ኤርትራን ገባቲ (TOTALITARIAN) መንግስቲ ምዃኑ ከኣ፡ ኣብ ሓባራዊ ስምምዕ በጺሑ።
- እዚ ህጹጽ መድረኽ ይሓተና ንዘሎ፡ ናይ ህዝብና ህላውን ቀጻልነትን፤ ናይ ሰላም፤ ናይ ደምክራሲን ምዕባለን ባህሪ ንምምላስ፡ ኣንጻርዚ ገበነኛ ዝኹነ ስርዓት ዝካየድ ቃልሲ፡ “ስርዓት ህግደፍ፤ ኣዕናዊ ኣተሓሳስቡኡ፤ ናይ ግፍዕን ጭውያን ቅትለትን ኣዕናዊ መንግስታዊ ምሓውራቱን ካብ ሱሮም ተማሕዮም ምስ ዝለግስ ጥራሕ እዩ። ኪንዮዚ ዝግበር ዝኹነ ይኹን ጥምዓዊ ለውጢ፡ ንመሰረታዊ ናይ ህዝብና ናይ ለውጢ ጠለብ ኣየውሕስንዩ” ክብል ሰሚናር ገምጊሙ።
- ሹዱሽተ ፖሎቲካዊ ውድባት ኤርትራ፡ ኣብ ዲፕሎማሲያዊ መዳይ ኣመልኪቶም ኣብ ዝበጽሕዎ ሓባራዊ ስምምዕ፡ ህግደፍ ካብቲ ኣዕናውን ተናኻስን ፖሎቲካዊ ባህርያቱ ነቐሉ ህዝቢ ኤርትራ ምስ ኩሎም ጎረባብቲ ህዝብታት ደም ክፋሰስን ክናቕትን ጌርዎ እዩ። በዚ እኮይ ኣራዊታዊ ናይ ቅልጽም ዲፕሎማሲያዊ ፖሎቲካ፡ “ዞባዊ ጎብለል” ናይ ምኳን ኮንቶ ሕልሙ ንምውሓስ ክጽዕት ጸኒሑ እዩ። እንተኾነ ኩሉ ሕልምታቱ መኪኑ፡ ሎሚ ህግደፍ ከም ደሴት በይኑ ብጽምዎ

ተዋህዶች ከም ዝነበር ኮይኑ ኣሎ። ህዝቢ ኤርትራ ኣብ ጉዳይ ሃገሩ ንቐሕ ተሳታፊ ካብ ምዃን ንክሕረም፤ ብናይ "ከበባ መንፈስን ራዕድን" ምዃቕ እናበለ ንክነበርን ዓሊሙ። ዘይጸላእቱ ጸላእቲ ክፈጥረሉን ምስ ፈተውቱ ከናቐቶንዮ ጸኒሑን ዘሎን። ብፍላይ ምስ ሓው ጎረቤት ህዝቢ ኢትዮጵያ፡ ከም ታሪኻዊ ጸላኢ ገይሩ ዝነዘሉ ዘሎ መርዛም ፋሺስታዊ ፕሮፓጋንዳ፡ ካብቲ ፍጹም ጸረ-ህዝቢ ባህርያቱ ዝተበገሰን ዕድመ ኣራዊት ስልጣኑ ክልቅብ ክብል ዝገብሮን እኩይ ተግባር እዩ። ሽዱሽተ መላፍንቲ ፖሎቲካዊ ውድባት፡ ነዚ ጉዳይዚ ብዕምቆት ብምግምጋም፡ ህዝቢ ኤርትራ ዝኾነ ይኹን ጸላኢ ጎረቤት ከምዘይብሉን፡ እቲ እንኮ ደመኛ ጸላኢኡ ስርዓት ህግደፍን ገባቲ ፖሎቲካዊ ኣተሓሳስቡኡን ናይ ጭፍጨፋ መሓውራቱን ጥራሕ ምዃናም ሰሚናር መዚኑ።

➤ ብመዳይ ኣገባብ መቃለሲ ዝምልከት፡ ህግደፍ ብዘተን ልዝብን ዘይኣምን ፍልልይ ዘይጸወርን ኣብ ስነ-ምግባር ሓይሊ፣ ጠበንጃን ዓረርን ዝኣምን ንኹሉ ፍትሓዊ ሕቶታትን ናይ ኣረኣኢ ፍልልያትን ብሓይሊ ብጭውያን ቅትለትን ዝጭፍልቑ ብምዃን፡ ህዝባዊ ሓርነታዊ ቃልስና፡ ንስርዓት ህግደፍ ኣብ ኩሉን ብኹሉ ዝጥዕም ኣገባባት ቃልስን ምግባም ምዃኑ ኣስሚሩሉ። ብዘይካዚ ናይ መቃለሲ ባይታ ዝምልከት፡ ብመትከል መቃለሲ ባይታ ኣብቲ ሓንጎል ጸላኢ ዘለዎ ኤርትራ እዩ። ዝኾነ ይኹን ንቃልስና ሙቐእ ዝኾነ ኣድማዒ ተባሂሉ ዝተኣምነሉ መንጠሪ ባይታ ክንጥቀም ከኣ ናይ ሎምን ጽባሕን መትከላዊ እምነት ሽዱሽቲኣም ውድባትና ምዃኑ ሰሚናር ኣረጋጊጹ። ንጸላኢ ኣብ ዝመረጸ ዘይኮነስ ንሕና ኣብ ዝመረጽናዮ ኮይና ክንቃለሶ እቲ ቅኑዕ ናይ ቃልሲ ጥበብ ምኳኑ ኣስሚርሉ። "እቲ ኢትዮጵያ መቃለሲ ባይታ ኣይኮነትን" ዝብል ኣረኣኢ ድማ፡ መበገሲኡ ካብቲ ጸላኢ ህዝቢ ኤርትራ ዝኾነ ማይ ቤት ስርዓት ህግደፍ ምኳኑ፤ ናይ ገባቲ ስርዓት ህግደፍ ዝኣኢ ኣረኣኢያን፡ ኣገልግሎቱ ከኣ ንህግደፍን ካብቲ ህግደፍቲ ኣተሓሳስባ ዕትብቶም ዘይበተኹ ሓይልታትን ጉጅለታትን ምዃኑ መዚኑ።

➤ ኤርትራ ብብዙሕነት ብሄራትን ሃይማኖታዊ እምነታትን ዝቆመት ሃገር ኢያ። ህግደፍ ነዚ ብዙሕነትዚ ብምክሓድን ንክብርሶም ዓሊሙን፡ ብማሕበራዊ ምህንድስና ዝተሰንዔት ሃገር ንክፈጠር ዝገብሮ ዘሎ ኩሉ ጸረ-ህዝብን ጸረ-ዲሞክራሲን ኣዕናውን ዘይንቡር ተግባራት ምኳኑ ኣስሚሩሉ። ንብዙሕነታዊ ክውንነት ህዝብና ብውድዓዊ መንገዲ ብምእማን፡ ኣብ ኤርትራ ንብዙሕነትና ዝቕበል፡ ዲሞክራሲያዊ መሰላትን ማዕርነትን ብዙሕነታዊ ህዝብና ዝኸብር፡ ህዝባዊ ደሞራሲያዊ ስርዓት ንምትካል ከም ዝቃለስ ኣሚሙ።

➤ ኣብዚ ዘለናዮ ሓሱም እዋን ህዝብና ካብቲ ሕሱም ጭቆና ስርዓት ህግደፍ ኣምሊጡ ሂወቱ ንምድሓን ዝወስዶ ዘሎ ናይ ስደትን ምዝንባልን ጉዕዞ፡ ብወገን ጎረባብቲ ሃገራት ዝግበር ዘሎ ደገፍን ሰናይ ኣቀባብላን እንዳኣምነስና፡ ሓው ህዝቢ ኢትዮጵያን ደጋፊ ፍትሓዊ ቃልሲ ህዝብና መንግስቲ ኢህወደግን ዝገብሮ ዘሎ ኩሉ-መዳያዊ ደገፍን ምትሕብባርን ኣመስጊኑ። ነቶም ብሰንኪ ገባቲ ስርዓት ህግደፍ ኩሉ ዕድላቶም ዝተኸልፎም ስደተኛታት መንእሰያት፡ ኣብ መዳይ ትምህርቲ ዝፈጥረሎም ዘሎ ዕድል ምስጋኑኡን ሞገሱን ገሊጹ። ዝያዳ ክድፋሉን ካልኣት ደገፍቲ ሃገራትውን ሓገዝን ከበርክታ እቲ ሰሚናር ጸዊዑ።

➤ ሰሚናር ካልእ ዘረጋገጸ ነገር እንተሎ፣ እዘን ሽዱሽተ ውድባት፡ ሓደ ግንባር ከቐማ ከም ዝተሰማምዓ ምርግጋጹ እዩ። እዚ ስምምዕዚ፡ ነቲ ደመኛ ጸላኢ ህዝቢ ኤርትራ ዝኾነ ስርዓት ህግደፍ ንምውጋድ ዝዓለመ ናይ ቃልስን መኸተን ስምምዕዮ። ምስ ካልእ ዝኾነ ይኹን ናይ ደለይቲ ፍትሒ ውድባ ዝተሓባበር እምበር ዝጻረር ከም ዘይኮነ ሰሚናር ብድሙቕ ኣነጺሩ። ብዓቢኡ ከኣ ነቲ ሰፊሕ ሃገራዊ ምትእኽኻብ ዝኾነ ኤርትራዊ ሃገራዊ ባይቶ ንደሞክራሲያዊ ለውጢ (ኤሃባደላ) ካብ ወሪድዎ ዘሎ ቅልውላው ንምውጻእ ኣብ ዝግበር ቃልሲ ዕቱብን ኣዎንታውን ኣበርክቶ ከወፊ ምዃኑ ታሪኻዊ ሰሚናር ሽዱሽተ ውድባትና ድልውነቱ ኣረጋጊጹ።

➤ ኣብ መዳይ ህዝብና ብፍላይ ድማ መንእሰይ ዝምልከት፡ ፊፖሎቲካዊ ውድባት ኤርትራ ኣብ ዝገበርዎ መጻዕታታ፡ ኤርትራ ሃገርና ብሰንኪ ገባቲ ስርዓት ህግደፍ ዝኸተሎ ዘሎን ዝጸንሐን ኣዕናዊ ፖሊሲታት፣ ኤርትራ ሃገርና ናብ ውድቀት ተምርሕ ከምዘላ፡ ከም ህዝቢ ኣብ ቅድሜና ከቢድ ናይ ብርሰት ሓደጋ ኣንጻላልዮ ምህላውን ርእዮ። ነዚ ከም ህዝቢ ኣብ ቅድሜና ዘሎ ሓደጋ ንምብርዓን እቲ ሓደን ሓደን ዘሎና ምርጫ ምቅላስ ጥራሕ እዩ። ስለዚ ሽዱሽተ ፖሎቲካዊ ውድባት ኤርትራ፡ ነዚ ሒዝዎ ዘሎ ናይ ቀዳማነት ቀዳማይ ዕማም፡ ህዝብን ሃገርን ናይ ምድሓን ዕዮ ንምዕዋት፡ ነፍሲ ወከፍ ኤርትራዊ ደላይ ሓርነት ከሳተፎን እጃሙ ከበርክትን መድረኻዊ ጸዋዒት ኣቕሪቡ።

ብተወሳኺ፡ መንእሰይ፡ መላግቦ ሕብረተ-ሰብ ዝኾነ ማሕበራዊ ቀጻላ ምኳኑ፤ ስርዓት ህግደፍ ድማ፡ ነዚ ሸኾና ሕብረተ-ሰብን ሞተር ሰውራዊ ለውጥን ዝኾነ መንእሰይ ቀንዲ ናይ መጥቃዕቲ ማእከሉ ገይሩ፡ ብጭካነ ክርምሶ ምጽንሑን ምህላውን፤ እዚ እኩይ ተግባርዚ፡ ንስሙር ህላውን ቀጻልነትን ህዝብናን ሃገርናን ናብ ከቢድ ናይ ምፍንጣሕ ሓደጋ ኣቃሊዕዎም ምህላውን፤ ሰሚናር ብኣቓልቦ ርእይዎ። እቲ ልዕሊ ማንም ቀጻላ ሕብረተ-ሰብ ኤርትራ፡ ኣርዑት ባርነት ተሸኪሙ ኣደዳ ሞት ህልቂትን ጥፍኣትን ዝኸውን ዘሎ መንእሰይ እዩ። ስለዚ እዚ ኣብ ዝባኑን ዝባን ህዝቢ ኤርትራን ዝዘንብ ዘሎ ህግደፋዊ መሪር ጭቆና ሓንሳብን ንሓዋሩን ንክብቅዕ ሓርነት፣ ክብረትን መሰል ዜጋታትን ብሕጊ ዝወሓሰሉ ባይታ ክወን ንምግባር፡ እቲ እንኮ ምርጫ ቃልሲ ስለዝኾነ፡ መንእሰይ ኤርትራ ኣብዚ እዋናዊ ናይ "ኣፍ ኣርክቡ" መድረኽዚ ታሪኻዊ ተሳትፎኡ ከረጋግጽ ሰሚናር ሽዱሽተ ውድባት ጸዋዒቱ የቕርብ። እዚ ናይ ሽዱሽተ ፖሎቲካዊ ውድባት ኤርትራ መድረኻዊ ተበግሶ ንክዕወትን፡ ነቲ ተበጺሑ ዘሎ ስምምዕ ኣብ ሸቱኡ ንክበጽሕን መላእ ደላዩ ፍትሓዊ ለውጢ ህዝብና ክጽምበርን ንቐሕ ተሳትፎኡ ከበርክትን ከኣ፡ ታሪኻዊ ሰሚናርና ጸዋዒ።

1. ደምክራሲያዊ ምንቅስቃስ ሓርነት ኩናማ ኤርትራ (ደምሓኩኤ)
2. ስምረት ምንቅስቃስ ኤርትራ ንድሕነት ሃገር (ስምኤድ)
3. ሰውራዊ ዲሞክራሲያዊ ግንባር ኤርትራ (ሰደግኤ)
4. ኤርትራዊ ስምረት ንዲሞክራሲያዊ ለውጢ (ኤሰደላ)
5. ዲሞክራሲያዊ ምንቅስቃስ ሳሆ ኤርትራ (ደምሳኤ)
6. ግንባር ሃገራዊ ድሕነት ኤርትራ - ሕድሪ (ግሃድኤ-ሕድሪ)

ብቅኑዕ ራእይ፡ ድሕነት ህዝብን ሃገርን ኤርትራ ንምውሓስ፡ ዓቕምታትና ንጥመር!!
ዝሓበረ ቅልጽም ጭቁናት፡ ዝዓግቶ ሓይሊ ከቶ የልቦን!!
ሞትን ስዕረትን ንገባቲ ስርዓት ህግደፍን ኩሎም ናይ ጭቆና መሓውራቱን!!

18 ሕዳር 2015